

شہید غیرت، مظلوم کر بلا، ریحانۃ النبی.....سیدنا حسین ابن علی سلام اللہ علیہما

ابن امیر شریعت مولانا سید عطاء الحسن بخاری رحمۃ اللہ علیہ

جماعت صحابہ دنانے سبل، فخر الرسل، مولائے گلی علیہ الصلوٰۃ والسلام کی پروروہ جماعت ہے کہ جن کا حکم، حکم النبی، کلام النبی اور عمل منتها رنبی ہے۔ مولائے کائنات علیہ الصلوٰۃ والسلام نے تین لاکھ سے متواز قدر سی صفت صحابہ کی جماعت گرال مایہ میں فکر و نظر اور شعور و احساس کا وہ نور منتقل کیا کہ جو قیامت تک امت رسول ﷺ کے لیے ہدایت اور حریت کے راستوں کو جاتا رہے گا۔

نوائر رسول، جگر گوشہ بتول، نور نظر علی المرتضی، سیدنا حسین سلام اللہ و رضوانہ علیہ بھی اسی جماعت صحابہ کے فرد فرید اور لواؤ نے اللہ ہیں۔ سیدنا حسین رضی اللہ عنہ کی ذات والا صفات میں اسوہ رسالت کا بھی نورانی عکس نمایاں تر ہے۔ آپ کا اسوہ مقام صحابیت کی عملی تفسیر ہے۔ اور اس سے اس ارشاد نبوی کی صداقت پر ایمان تو ہو جاتا ہے کہ جماعت صحابہ کا ہر فرد قیامت تک امت رسول کے لیے ذریعہ ہدایت ہے۔ وہ سب آسمان نبوت کے روشن ستارے ہیں۔ وہ سب مومنین کا ملین ہیں۔ صحابہ کے ایمان کی گواہی خود اللہ نے کلام اللہ میں دی۔ منافقت اور ایمان کی راہیں مقصد اور جداجہدا ہیں۔ بعض لوگ منافقت کا روپ دھا کر صحابہ کی جماعت میں داخل ہوئے تو اللہ تعالیٰ نے وہی کے ذریعے نبی کریم صلی اللہ علیہ وسلم پر ان کی منافقت واضح کر دی۔ حضور نبی ای صلی اللہ علیہ وسلم نے ان منافقین کا نام لے کر انہیں اپنی جماعت سے باہر نکال دیا تھا۔ اس فیصلہ رسول صلی اللہ علیہ وسلم کے بعد کسی صحابی رسول کے ایمان میں شک کا اظہار بجائے خود منافقت ہے۔

سیدنا حسین رضی اللہ عنہ.....! صالح، زاہد، عابد، باکمال، مکسر المزاوج، متواضع، شب زندہ دار، تجدید میں اللہ سے گفتگو کرنے والے، اپنے رب کے حضور عجز کا اظہار کر کے طویل سجدے کرنے والے اور قیام طویل میں ایک یادو پار نہیں سورۃ بقرہ ایک رکعت میں پڑھنے والے تھے۔ جنہوں نے بچپن میں نبی کریم علیہ انتیہ و التسلیم کے پیار کی بہاروں کو لوٹا ہے۔ آپ کی گود میں کھلیے ہیں اور وہ ریحانۃ النبی ہیں..... حضور علیہ الصلوٰۃ والسلام نے فرمایا.....

”یا اللہ! جو حسین رضی اللہ عنہ سے محبت کرے، میں اس سے محبت کرتا ہوں، جو حسین رضی اللہ عنہ سے بغرض رکھتا ہے“
بھی اس سے بغرض رکھ۔“

سیدنا حسین رضی اللہ عنہ کو نبی کریم ﷺ کی معیت جسدی اور معیت زمانی حاصل ہے۔ آپ براہ راست فیضانِ رسول حاصل کرنے کے شرف سے مشرف ہیں۔ آپ کا یہ مقام و مرتبہ اور اجال و اکرام، ہماری محبتوں کا مرکز و مجموع ہے۔

سیدنا حسین رضی اللہ عنہ کا واقعہ شہادت، منافقین ہجوم کے سازشی فکر و فلفہ کا شاخہ ہے۔ شہادت حسین رضی اللہ عنہ سے دین کی روح عمل سمجھ میں آ جاتی ہے اور غیرت و محیت اپنے اوچ کمال پر نظر آتی ہے۔ سیدنا حسین رضی اللہ عنہ نے

جہاں غیرت ایمانی کا مظاہرہ کرتے ہوئے خلعت شہادت زیب تن کی، وہاں انھوں نے منافقین عجم کے اس گروہ خبیث کو بھی ہمیشہ کیلئے رسوایکردا جو ان کے نانا صلی اللہ علیہ وسلم کے دین کے درپے آزار ہو کر خلافتِ عثمانی پر مہلک وار کرچا تھا۔ حادثہ کربلا کے پس منظر میں یہودیوں، سبائیوں اور مجوسیوں کی منافقانہ سازشیں کارفرما تھیں۔ خیر کی شکست، جزیرہ العرب سے انخلاع اور اپنے اقتدار کے چکنا چور ہونے کے بعد یہودیوں نے امت مسلمہ میں انتشار و افتراق کی گہری سازشیں شروع کر دی تھیں اور وہ اسلامی حکومت کے استحکام اور تیزی سے بڑھتی ہوئی نتوحات سے خوفزدہ ہو کر انتقام پر اتر آئے تھے۔ ادھرِ عجمی مجوسیوں کو اقتدار کسری کے ملیا میٹ ہو جانے کے بھی نہ مندل ہونے والے زخم چاٹنے کی مصروفیت تھی، انہی دونماں ایا عناصر کو ایک جسی نسبی یہودی مسٹر عبد اللہ ابن سباء جیسا شرد ماغ سازشی میسر آیا جس نے شہید مظلوم سیدنا حسینؑ کی شہادت تک مرکزی کردار ادا کیا۔

۶۰ھ میں جب امیر المؤمنین خلیفہ راشد سیدنا معاویہ رضی اللہ عنہ کا سانحہ ارجحال پیش آیا تو کوفہ کے کچھ مناقوں نے سیدنا حسینؑ کو خط لکھا کہ ”حسینؑ! تجوہ کو مبارک ہو، معاویہ مر گیا!“ سازش اور فساد کا آغاز یہیں سے ہوتا ہے کوئیوں نے سیدنا حسینؑ کو خطوط لکھے، خلافت پر ممکن ہونے کی دعوت دی اور کہا کہ ہمارا کوئی امام نہیں، میدان خالی ہے۔ پہل پک چکا ہے، آئیے! ہم آپ کو امام مانتے ہیں۔ تاریخ کی روایات میں ہے کہ سیدنا حسینؑ کو بارہ ہزار خطوط لکھے گئے۔ آپ نے حالات کا جائزہ لینے کے لیے اپنے چچازاد بھائی حضرت مسلم بن عقیل کو کوفہ بھیجا۔ پہلے ہزاروں کوئیوں نے ان کی بیعت کی پھر انہیں بے دردی کے ساتھ شہید کر دیا۔ چنانچہ جب سیدنا حسینؑ مقامِ تعلیبی پر پہنچ اور انہیں معلوم ہوا کہ مسلم بن عقیل کو شہید کر دیا گیا ہے تو آپ نے جناب مسلم بن عقیل کے بیٹوں سے مشورہ کے بعد یزید سے ملاقات کا فیصلہ کر لیا۔ حضرت مسلم بن عقیل کے بیٹے بھی آپ کے ساتھ تھے اور اسی مقام سے کوفہ کی بجائے شام کا سفر شروع کیا۔ ابن زیاد اور شریج مسلم بن عقیل کے قتل میں براہ راست شریک اور ملوث تھے، انھوں نے سمجھ لیا کہ اگر سیدنا حسینؑ یزید کے پاس پہنچ گئے تو اصل سازش عیاں ہو جائے گی اور مغاہمت ہو جائے گی۔ چنانچہ انھوں نے آپ کا راستہ روا کا اور اپنے ہاتھ پر یزید کی بیعت کا مطالبہ کیا۔ سیدنا حسینؑ نے اس موقع پر ارشاد فرمایا: ”ابن زیاد کے ہاتھ پر یزید کی بیعت؟ یہ میری موت کے بعد ہی ممکن ہے۔“ سیدنا حسینؑ کا یہ فیصلہ عین حق تھا اور غیرت حسینؑ کا یہی تقاضا تھا۔ پھر میدان کربلا میں سیدنا حسینؑ نے جو تین شرائط پیش کیں، ان پر ائمہ اہل سنت اور ائمہ اہل تشیع متفق ہیں اور دونوں طبقوں کی کتابوں میں موجود ہیں۔ جو ”تاریخ ابن کثیر“، ”تاریخ طبری“ اور شیعہ کی مشہور کتاب ”الشافی“ میں کچھ یوں مرقوم و مرتم ہیں:

”میری تین باتوں میں سے ایک بات پسند کرلو۔ یا میں اس جگہ لوٹ جاتا ہوں جہاں سے آیا ہوں، یا تم میرے راستے سے ہٹ جاؤ اور مجھے یزید کے پاس جانے دو۔ کہ میں اپنا ہاتھ یزید کے ہاتھ پر رکھ دیتا ہوں، وہ میرا عم زاد ہے۔ پھر وہ میرے متعلق خود اپنی رائے قائم کر لے گا۔ یا پھر مجھے مسلمانوں کی سرحدات میں سے کسی سرحد کی طرف روانہ کر دو تو میں وہیں کا باشندہ بن جاؤں گا پھر جو نفع اور آرام

وہاں کے لوگوں کو حاصل ہوگا، وہی مجھے بھی مل جائے گا۔ اور جونقصان اور تکلیف وہاں کے لوگوں کو ہوگی، وہی مجھے بھی پہنچے گی (”الشافی“ ص ۱۷)

یہی وہ تین شرائط ہیں جو اہل سنت کے لیے فضیلے کا معیار ہیں۔ اصل مجرموں کی شناخت کے لیے بھی یہیں سے حقیقی بنیادیں فراہم ہوتی ہیں۔ ان شرائط کے مطابع کے بعد کسی قصے، کہانی اور افسانے کی گنجائش باقی نہیں رہ جاتی اور حقائق کھل کر، ابھر کر اور نکھر کر سامنے آ جاتے ہیں۔

جو لوگ آج آلی رسول اور اہل بیت رسول علیہم الرضوان کی محبتیں کا واسطہ دے کر حق و باطل کے خانہ ساز معرکے اٹھا رہے ہیں اور فرقہ وار بیت کو ہوادے رہے ہیں۔ ان کی ساری خرمستیاں، سبائی دولت، اشتہری حیلوں، حکیمی تجہب اور مختاری چالوں کا مظہر کامل ہیں۔ یہود و مجوہوں کی ساری تنگ و دواس نکتہ پر مریکن ہے کہ تاریخ، ادب، سیاسیات، سماجیات اور اعتقادات کے ہر ہر گوشے میں شرک اور نفاق کے سانچوں میں ڈھلنے ہوئے بت کھڑے کر دیئے جائیں۔ میدان جنگ میں عبرت ناک شکست اور ذلت آمیز موت سے پپے در پپے دوچار ہونے والے اعداء رسول و اعداء اصحاب رسول کے پاس یہی ایک انتقامی حریہ تھا جو پوری قوت سے مسلسل آزمایا گیا اور آ زمانے والے وہی تھے کہ قتنہ و سازش اور شرک و نفاق جن کی فطرت و طینت، ضمیر و خمیر، سرشت و خصال اور فکر و نہاد کے اجزاء ترکیبی ہیں۔ جس کا دردناک مظاہرہ شہادت سیدنا عثمان رضی اللہ عنہ کی صورت میں ہو چکا تھا۔

”بندگی بوتاب“ کا نعرہ سر زمین عجم کو اسی لیے راس اور خوش آیا کہ یہاں صنم پرستی، شاہ پرستی، اور شخصیت پرستی مزاجوں کا حصہ ہو چکی تھی۔ جہاں بندگی طاقت و دولت آئیں ہائے کہنہ و نوکے متن و واحد کا درجہ رکھتی تھی، ایسی رت میں، ایسے ما حول میں اور ایسے موسم میں جیشان عجم، یہود و مجوہوں کے لیے سازگاری ہی سازگاری تھی۔ چنانچہ ملت ابراہیمی کی عالمگیر وحدت کو پارہ پارہ اور امت محمدی کی ابدی شوکت و سطوت کو مجرور و مسخر کرنے کے لئے آلی رسول علیہم الرضوان کو ظلم و ستم کا نشانہ بنایا گیا اور کربلا مقتول آلی رسول بنادی گئی۔ سب سطر رسول شہید کر دیئے گئے اور انہی کے نام پر ایک نیادیں گھڑا آگیا، ایک نیادھرم متعارف کرایا گیا جس کے چباری و بیو پاری گزشتہ تیرہ سو سال سے اسلام کے صدر اوقل میں اپنی جان کا ہر یکتوں کا انتقام لے رہے ہیں لیکن یہ دین اسلام ہے کہ خون صحابہ اور اسوہ و آثار اصحاب رسول علیہم الرضوان اس ناقابل تنسیخ قاعده کی فضیلیں ہو گئی ہیں۔ جب تک دنیا قائم ہے، سیدنا حسین رضی اللہ عنہ کا نام گونجا رہے گا اور اسلام کی آبیاری کے لئے جان و مال قربان کرنے والوں (صحابہ کرام رضی اللہ عنہم) کا نام بھی تا ابد تابندہ رہے گا۔

حادثہ کربلا کا تعلق عقائد سے نہیں تاریخ سے ہے۔ عقیدہ کی بنیاد قرآن و سنت ہے۔ بعض لوگوں نے تاریخ کی بنیاد پر عقیدہ گھڑ لیا ہے۔ جو یقیناً جہالت اور گمراہی ہے۔ تاریخ کی تمام کتابوں میں ہے کہ سیدنا حسین رض نے نتواپنی بیعت کا مطالبہ کیا اور نہ ہی زیادتی کی خلافت کو کہیں غلط کہا۔ مدینہ، مکہ اور کربلا تک کسی ایک مقام پر آپ کے کسی خطے میں زیاد کے خلاف کوئی چارج شیٹ نہیں۔ کونہ کے سبائی منافقوں کے خطوط کی بنیاد پر آپ نے اصلاح احوال کے لیے سفر کا آغاز کیا۔ آپ

کو سفر کوفہ سے روانے والوں میں سیدنا عبداللہ بن عباس (چچا) سیدنا عبداللہ بن جعفر طیار (تایا زاد اور یزید کے سر) سیدنا عبداللہ بن عمر (بھائی)، سیدنا محمد بن علی حنفیہ (بھائی) سیدنا عبداللہ بن زبیر جسے آپ کے فرمتی رشتہ دار اور عظیم لوگ تھے لیکن آپ نے اپنے فیصلہ میں تبدیلی نہ فرمائی۔ ابن زیاد اور شریف سیدنا حسینؑ کے قتل میں برا و راست ملوث و مجرم ہیں۔ شہادت حسینؑ کے بعد سیدنا زین العابدین اور سیدہ شملیۃ نبیوں کے گھر رہے۔ یزید نے مقام کھا کر قتل حسینؑ سے برآٹ کا بیان دیا اور سیدنا زین العابدین نے یزید کا بیان صفائی قبول کیا۔ یہاں تک کہ یزید نے انہیں ہدا یہ اور مال اسباب دے کر محافطوں کے ساتھ ان کی خواہش کے مطابق مدینہ منورہ روانہ کیا۔ سیدنا زین العابدین ۹۵ھ تک حیات رہے۔ انہوں نے یزید کی وفات کے بعد بھی ۳۵ سال تک اس کے خلاف ایک جملہ نہیں فرمایا۔ تب تو وہ کسی جر کا شکار نہیں تھے۔ جبکہ ابن زیاد اور شریفی قتل ہو چکے تھے۔ سیدنا زین العابدین حادثہ کربلا کے عینی شاہد ہیں اور ان کی کوئی گواہی یزید کے خلاف نہیں۔ جبکہ مذکورہ بالاحضرات یزید کی بیعت پر قائم رہے۔

سانحہ کربلا کے سلسلے میں اہل سنت کا اجتماعی موقف یہ ہے کہ سیدنا حسین رضی اللہ عنہ کو ٹھیک اسی طرح دھوکہ دیا گیا جس طرح سیدنا علیؑ کو دھوکہ دے کر شہید کیا گیا۔ اس سانحہ عظیم اور حادثہؑ فاجعہ کو سمجھنے اور حقیقی سازشی کرداروں سے آگاہی کے لیے شہادت سیدنا عثمانؑ کے محکمات اور اسباب و عوامل کو جانچنا اور مجرموں کو پیچانہ ضروری ہے۔ اس سازش کا مرکزی کردار یہودی لنسل مسٹر عبداللہ ابن سباء منافق تھا۔ اسے سیدنا علیؑ کے حکم پر قتل کیا گیا۔ اسی کی سبائی تحریک کے افراد نے سیدنا علی، سیدنا معاویہ اور سیدنا عمرو بن العاص پر رمضان ۲۰ھ میں بیک وقت فجر کی نماز کے وقت قاتلانہ حملہ کیا۔ سیدنا علی شہید ہوئے۔ سیدنا معاویہ رضی خی ہوئے اور عمرو بن العاص بیج گئے کہ اس روز وہ مسجد میں تشریف نہ لائے۔ ان کی جگہ خارج بن حذیفہ نماز پڑھا رہے تھے اور وہ شہید ہو گئے۔

سیدنا حسینؑ نے اپنے خطبہ میں خود فرمایا کہ ”میرے گروہ کے افراد نے مجھے دھوکہ دیا“، سیدنا حسین رضی اللہ عنہ کو فی ذہن کے بازوں، مناقوں اور سبائی تحریک کی سازش کا شکار ہوئے۔ انہوں نے مکہ سے شعلیبیہ تک کا سفر اصلاح احوال کے لیے فرمایا۔ سازش عیاں ہونے پر شعلیبیہ سے کوفہ کی بجائے شام کا رخ اختیار کیا۔ یوں کربلا کا سفر قصاص مسلم بن عقیل ہے۔ کربلا میں آپ نے فرمایا: ”میں اصلاح احوال کے لیے آیا ہوں“ پھر تین شرائط مفاہمت کی پیشکش ہیں۔ سیدنا حسینؑ نے اگر یزید کی بیعت نہیں کی تو یہ ان کا اجتہادی حق تھا۔ بحیثیت صحابی رسول وہ اپنے اجتہاد پر قائم رہنے یا اس سے رجوع کرنے کا حق رکھتے تھے کہ مجہدوں کو صورتوں میں ثواب کا مستحق ہوتا ہے۔ چنانچہ مکہ، شعلیبیہ اور کربلا تینوں مقامات پر جوں جوں صورت حال آپ پر واضح ہوتی گئی، آپ کا اجتہادی موقف بھی بدلتا رہا۔ اور سازشی کردار بھی واضح ہوتے چلے گئے۔ کربلا میں یقیناً ظلم ہوا۔ اس ظلم میں ملوث سازشی ناقابل معافی ہیں۔ سیدنا حسینؑ اور سیدنا زین العابدین رحمۃ اللہ علیہ کا موقف برحق ہے۔

